

**“ ఆదిపర్వము ” - విశ్వ విఘ్నాన సర్వస్వమ్**

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।  
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।  
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।  
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి  
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,  
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం  
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల  
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,  
శ్రీమన్మహాభారతే, ఆదిపర్వణి, యథాశక్తి, ఏకోనచత్యాలింశదధికశతతమాధ్యాయాంతర్గత శ్లోకపారాయణం,  
ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।  
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమోనమః ॥

కణికనీతి:

అధ్యాయ:-139 ఏకోనచత్వారింశదధికశతతమో2ధ్యాయ: సమ్భవపర్వ  
కణికస్య ధృతరాష్ట్రస్రుతి కూటనీతివర్ణనమ్

- క్రుద్ధో2ప్యక్రుద్ధరూపః స్యాత్ స్మితపూర్వాభిభాషణః ।  
న చాప్యన్యమపద్ధంసేత్ కదాచిత్ కోపసంయుతః ॥ 139-55 ॥
- ప్రహరిష్యన్ ప్రియం బ్రూయాత్ ప్రహరన్నపి భారత ।  
ప్రహృత్య చ కృపాయీత శోచేత చ రుదేత చ ॥ 139-56 ॥
- ఆశ్వాసయేచ్ఛాపి పరం సాన్త్వధర్మార్థవృత్తిభిః ।  
అథాస్య ప్రహరేత్ కాలే యదా విచలితే పథి ॥ 139-57 ॥
- అపి ఘోరాపరాధస్య ధర్మమాశ్రిత్య తిష్ఠతః ।  
స హి ప్రచ్ఛాద్యతే దోషః శైలో మేఘైరివాసితైః ॥ 139-58 ॥
- యః స్యాదనుప్రాప్తవధస్తస్యాగారం ప్రదీపయేత్ ।  
అధనాన్నాస్తికాంశ్చైరాన్ విషయే స్వే న వాసయేత్ ॥ 139-59 ॥
- ప్రత్యుత్థానాసనాద్యేన సస్రుదానేన కేనచిత్ ।  
ప్రతివిశ్రబ్ధఘాతీ స్యాత్తీక్ష్ణదంష్ట్రో నిమగ్నకః ॥ 139-60 ॥
- అశక్కితేభ్యః శక్కేత శక్కితేభ్యశ్చ సర్వశః ।  
అశక్యోద్భయముత్పన్నమపి మూలం నికృంతతి ॥ 139-61 ॥
- న విశ్వసేదవిశ్వస్తే విశ్వస్తే నాతివిశ్వసేత్ ।  
విశ్వాసాద్భయముత్పన్నం మూలాన్యపి నికృంతతి ॥ 139-62 ॥
- చారః సువిహితః కార్య ఆత్మనశ్చ పరస్య వా ।  
పాషణ్డాంస్తాపసాదీంశ్చ పరరాష్ట్రేషు యోజయేత్ ॥ 139-63 ॥
- ఉద్యానేషు విహారేషు దేవతాయతనేషు చ ।  
పానాగారేషు రథ్యాసు సర్వతీర్థేషు చాప్యథ ॥ 139-64 ॥
- చత్వరేషు చ కూపేషు పర్వతేషు వనేషు చ ।  
సమవాయేషు సర్వేషు సరిత్సు చ విచారయేత్ ॥ 139-65 ॥

వాచా భృశం వినీతః స్యాద్భుదయేన తథా క్షురః ।  
 స్మితపూర్వాభిభాషీ స్యాత్ స్పృష్టో రాద్రేణ కర్మణా ॥ 139-66 ॥

అజ్జలిః శపథః సాన్త్వం శిరసా పాదవన్దనమ్ ।  
 ఆశాకరణమిత్యేవం కర్తవ్యం భూతిమిచ్ఛతా ॥ 139-67 ॥

సుపుష్పితః స్యాదఫలః ఫలవాన్ స్యాద్దురారుహః ।  
 ఆమః స్యాత్ పక్వసజ్కాశో న చ జీర్యేత కర్ణిచిత్ ॥ 139-68 ॥

త్రివర్గే త్రివిధా పీడా హ్రానుబన్ధస్తథైవ చ ।  
 అనుబన్ధాః శుభా జ్ఞేయాః పీడాస్తు పరివర్తయేత్ ॥ 139-69 ॥

ధర్మం విచరతః పీడా సాపి ద్వాభ్యాం నియచ్ఛతి ।  
 అర్థస్యాప్యర్థలుబ్ధస్య కామస్యాతిప్రవర్తినః ॥ 139-70 ॥

అగర్వితాత్మా యుక్తశ్చ సాన్త్వయుక్తో2నసూయితా ।  
 అవేక్షితార్థః శుద్ధాత్మా మన్త్రయీత ద్విజైః సహ ॥ 139-71 ॥

కర్మణా యేన కేనైవ మృదునా దారుణేన చ ।  
 ఉద్ధరేద్దీనమాత్మానం సమర్థో ధర్మమాచరేత్ ॥ 139-72 ॥

న సంశయమనారుహ్య నరో భద్రాణి పశ్యతి ।  
 సంశయం పునరారుహ్య యది జీవతి పశ్యతి ॥ 139-73 ॥

యస్య బుద్ధిః పరిభవేత్తమతీతేన సాన్త్వయేత్ ।  
 అనాగతేన దుర్బుద్ధిం ప్రత్యుత్పన్నేన పణ్ణితమ్ ॥ 139-74 ॥

యో2రిణా సహ సన్దాయ శయీత కృతకృత్యవత్ ।  
 స వృక్షాగ్రే యథా సుప్తః పతితః ప్రతిబుధ్యతే ॥ 139-75 ॥

మన్త్రసంవరణే యత్నః సదా కార్యో2నసూయితా ।  
 ఆకారమభిరక్షేత చారేణాప్యనుపాలితః ॥ 139-76 ॥

నాచ్ఛిత్త్వా పరమర్మాణి నాకృత్వా కర్మ దారుణమ్ ।  
 నాహత్వా మత్యుఘాతీవ ప్రాప్నోతి మహతీం శ్రియమ్ ॥ 139-77 ॥

కర్పితం వ్యాధితం క్లిన్నమపానీయమఘాసకమ్ ।

పరివిశ్వస్తమన్దం చ ప్రహర్తవ్యమరేర్బలమ్ ॥

॥ 139-78 ॥

నార్థికో2ర్థినమభ్యేతి కృతార్థే నాస్తి సజ్గతమ్ ।

తస్మాత్ సర్వాణి సాధ్యాని సావశేషాణి కారయేత్ ॥

॥ 139-79 ॥

సజ్గహే విగ్రహే చైవ యత్నః కార్యో2నసూయతా ।

ఉత్సాహశ్చాపి యత్నేన కర్తవ్యో భూతిమిచ్ఛతా ॥

॥ 139-80 ॥

నాస్య కృత్యాని బుధ్యేరన్నిత్రాణి రిపవస్తథా ।

ఆరబ్ధాన్యేవ పశ్యేరన్ సుపర్యవసితాన్యపి ॥

॥ 139-81 ॥

భీతవత్ సంవిధాతవ్యం యావద్భయమనాగతమ్ ।

ఆగతం తు భయం దృష్ట్వా ప్రహర్తవ్యమభీతవత్ ॥

॥ 139-82 ॥

---

## “ప్రహేళిక ”

---

---

### :: “గోవింద నామ సంకీర్తనమ్” ::

---

॥ అథ క్షమా ప్రార్థనా ॥

ః యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోస్తుతే ॥

॥ అథ లోకక్షేమ ప్రార్థనా ॥

ః సర్వేభవన్తు సుఖినః సర్వేసంతు నిరామయాః ।  
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

ః కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

ః శ్రియః కాంతాయ కళ్యాణనిధయే నిధయేర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥